

## Lucian, *Anacharsis and Athletics* 1–8

### 2018–2019 Prescription

ANACHARSIS: ταῦτα δὲ ὑμῖν, ὦ Σόλων, τίνος ἔνεκα οἱ νέοι ποιοῦσιν;

οἱ μὲν αὐτῶν περιπλεκόμενοι ἀλλήλους ὑποσκελίζουσιν, οἱ δὲ

ἄγχουσι καὶ λυγίζουσι καὶ ἐν τῷ πηλῷ συναναφύρονται

κυλινδούμενοι ὥσπερ σύες. καίτοι κατ' ἀρχὰς εὐθύς ἀποδυσάμενοι

(ἑώρων γάρ) λίπα τε ἠλείψαντο καὶ κατέψησε μαλα εἰρηνικῶς

5

ἄτερος τὸν ἕτερον ἐν τῷ μέρει. μετὰ δὲ οὐκ οἶδ' ὅ τι παθόντες

ῶθοῦσί τε ἀλλήλους συννενευκότες καὶ τὰ μέτωπα συναράπτουσιν

ὥσπερ οἱ κριοί. καὶ ἦν ἰδού ἀράμενος ἐκείνοσιν τὸν ἕτερον ἐκ τοῖν

σκελοῖν ἀφῆκεν εἰς τὸ ἔδαφος, εἴτ' ἐπικαταπεσῶν ἀνακύπτειν οὐκ

ἔᾱ, συνωθῶν κάτω εἰς τὸν πηλὸν· τέλος δὲ ἤδη περιπλέξας αὐτῷ τὰ

10

σκέλη κατὰ τὴν γαστέρα τὸν πῆχυν ὑποβαλὼν τῷ λαιμῷ ἄγχει

ἄθλιον, ὁ δὲ παρακροτεῖ εἰς τὸν ὤμον, ἰκετεύων οἶμαι, ὡς μὴ τέλεον

ἀποπνιγείη. καὶ οὐδὲ τοῦ ἐλαίου ἔνεκα φείδονται μὴ μολύνεσθαι,

ἀλλ' ἀφανίσαντες τὸ χρῖσμα καὶ τοῦ βορβόρου ἀναπλησθέντες ἐν

ἰδρῶτι ἅμα πολλῶ γέλωτα ἐμοὶ γοῦν παρέχουσιν ὥσπερ αἱ

15

ἐγχέλυες ἐκ τῶν χειρῶν διολισθαίνοντες.

ἕτεροι δὲ ἐν τῷ αἰθρίῳ τῆς αὐλῆς τὸ αὐτὸ τοῦτο δρῶσιν, οὐκ

ἐν πηλῶ οὔτοί γε, ἀλλὰ ψάμμον ταύτην βαθεῖαν ὑποβαλόμενοι

ἐν τῷ ὀρύγματι πάπτουσίν τε ἀλλήλους καὶ αὐτοὶ ἐκόντες

ἐπαμῶνται τὴν κόνιν ἀλεκτρούνων δίκην, ὡς ἀφυκτότεροι εἶεν

20

ἐν ταῖς συμπλοκαῖς, οἶμαι, τῆς ψάμμου τὸν ὄλισθον ἀφαιρούσης

καὶ βεβαιότεραν ἐν ξηρῶ παρεχούσης τὴν ἀντίληψιν.

οἱ δὲ ὀρθοστάδην κεκονιμένοι καὶ αὐτοὶ παίουσιν ἀλλήλους

προσπεσόντες καὶ λακτίζουσιν. οὕτοσὶ γοῦν καὶ τοὺς ὀδόντας

ἔοικεν ἀποπτύσειν ὁ κακοδαίμων, οὕτως αἵματος αὐτῷ καὶ

25

ψάμμου ἀναπέπλησται τὸ στόμα, πύξι, ὡς ὄραξ, παταχθέντος εἰς

τὴν γνάθον. ἀλλ' οὐδὲ ὁ ἄρχων οὕτοσὶ δίστησιν αὐτοὺς καὶ λύει

τὴν μάχην (τεκμαίρομαι γὰρ τῇ πορφυρίδι τῶν ἀρχόντων τινὰ

τοῦτον εἶναι) ὁ δὲ καὶ ἐποτρύνει καὶ τὸν πατάξαντα ἐπαινεῖ.

ἄλλοι δὲ ἀλλαχόθι πάντες ἐγκονοῦσιν καὶ ἀναπηδῶσιν ὥσπερ

30

θέοντες ἐπὶ τοῦ αὐτοῦ μένοντες καὶ εἰς τὸ ἄνω συναλλόμενοι

λακτίζουσιν τὸν ἀέρα. ταῦτα οὖν ἐθέλω εἰδέναι τίνος ἀγαθοῦ ἂν

εἶη ποιεῖν· ὡς ἔμοιγε μανία μᾶλλον εἰκέναι δοκεῖ τὸ πρᾶγμα,

καὶ οὐκ ἔστιν ὅστις ἂν ῥαδίως μεταπείσειέ με ὡς οὐ

παραπαίουσιν οἱ ταῦτα δρῶντες.

35

SOLON: καὶ εἰκότως, ὦ Ἀνάχαρσι, τοιαῦτά σοι τὰ γιγνόμενα

φαίνεται, ξένα γε ὄντα καὶ πάμπολυ τῶν Σκυθικῶν ἔθῶν

ἀπάδοντα, καθάπερ καὶ ὑμῖν πολλὰ εἰκὸς εἶναι μαθήματα καὶ

ἐπιτηδεύματα τοῖς Ἑλλησιν ἡμῖν ἀλλόκοτα εἶναι δόξαντα ἄν,

εἴ τις ἡμῶν ὥσπερ σὺ νῦν ἐπισταίῃ αὐτοῖς. πλὴν ἀλλὰ θάρρει,

40

ὦγαθέ· οὐ γὰρ μανία τὰ γιγνόμενά ἐστιν οὐδ' ἐφ' ὕβρει οὔτοι

παίουσιν ἀλλήλους καὶ κυλίουσιν ἐν τῷ πηλῷ ἢ ἐπιπάττουσιν

τὴν κόνιν, ἀλλ' ἔχει τινὰ χρεῖαν οὐκ ἀτερπῆ τὸ πρᾶγμα καὶ

ἀκμὴν οὐ μικρὰν ἐπάγει τοῖς σώμασιν·

ἦν γοῦν ἐνδιατρίψης, ὥσπερ οἶμαί σε ποιήσῃν, τῇ Ἑλλάδι, οὐκ εἰς

45

μακρὰν εἷς καὶ αὐτὸς ἔση τῶν πεπηλωμένων ἢ κεκονιμένων·

οὕτω σοι τὸ πρᾶγμα ἡδύ τε ἄμα καὶ λυσιτελές εἶναι δόξει.

ANA.: ἄπαγε, ὦ Σόλων, ὑμῖν ταῦτα γένοιτο τὰ ὠφέλιμα

καὶ τερπνά, ἐμὲ δὲ εἴ τις ὑμῶν τοιοῦτό τι διαθέϊη, εἴσεται ὡς οὐ

μάτην παρεζώσμεθα τὸν ἀκινάκην. ἀτὰρ εἶπέ μοι, τί ὄνομα

50

ἔθεσθε τοῖς γιγνομένοις, ἢ τί φῶμεν ποιεῖν αὐτούς;

SOL.: ὁ μὲν χῶρος αὐτός, ὦ Ἀνάχαρσι, γυμνάσιον ὑφ' ἡμῶν

ὀνομάζεται καὶ ἔστιν ἱερὸν Ἀπόλλωνος τοῦ Λυκείου. καὶ τὸ

ἄγαλμα δὲ αὐτοῦ ὄρας, τὸν ἐπὶ τῇ στήλῃ κεκλιμένον, τῇ

ἀριστερᾷ μὲν τὸ τόξον ἔχοντα, ἡ δεξιὰ δὲ ὑπὲρ τῆς κεφαλῆς

55

ἀνακεκλασμένη ὥσπερ ἐκ καμάτου μακροῦ ἀναπαυόμενον



δείκνυσι τὸν θεόν. τῶν γυμνασμάτων δὲ τούτων τὸ μὲν ἐν τῷ

πηλῷ ἐκεῖνο πάλη καλεῖται, οἱ δ' ἐν τῇ κόνει παλαίουσι καὶ αὐτοί,

τὸ δὲ παίειν ἀλλήλους ὀρθοστάδην παγκρατιάζειν λέγομεν.